

کر پٹوکرنی، این ایف ٹی، اور بلاک چین

جناب ڈاکٹر مبشر حسین رحمانی

لیکچر کمپیوٹر سائنس ڈیپارٹمنٹ

تعارف، مغالطے، شرعی نقطہ نظر اور ہماری ذمہ داری
کارک انسٹیوٹ آف ٹکنالوجی (سی آئی ٹی) آر لینڈ
(چوتھی قسط)

کر پٹوکرنی اور این ایف ٹی سے متعلق مغالطے اور ان کے جوابات

کر پٹوکرنی اور این ایف ٹی سے متعلق عوام میں بہت ساری باتیں مشہور ہیں، جو کہ اس کے جواز اور عدم جواز کے بارے میں شکوک پیدا کر دیتی ہیں، مثلاً یہ کہا جاتا ہے کہ کر پٹوکرنی سے جو منافع حاصل کیا جاتا ہے وہ محض ایک کاروبار کی طرح ہے۔ دوسری طرف یہ کہا جاتا ہے کہ کر پٹوکرنی جو اورستے بازی ہے، اس میں غرر Uncertainty ہے اور یہ صرف کمپیوٹر کے اعداد و شمار سے کھلنے کے متراffد ہے۔ نیز فیوچر ٹریڈنگ (مستقبلیات کی بیع) کو جس بنیاد پر شرعاً ناجائز کہا جاتا ہے کہ اول اس میں غیر مملوک کی بیع ہوتی ہے اور دوم اس میں قبضہ سے پہلے آگے بیع کردی جاتی ہے اور بیع قبل القبض شرعاً ناجائز ہے تو غور کرنے پر معلوم ہوتا ہے کہ کچھ ایسی ہی صورت کر پٹوکرنی اور این ایف ٹی میں بھی پائی جاتی ہے۔ اسی طرح یہ بھی کہا جاتا ہے کہ کر پٹوکرنی محض نمبرز ہیں، یہ صرف کمپیوٹر میں ہوتے ہیں اور ان کی ذاتی کوئی حیثیت نہیں ہوتی اور ذاتی قدر بھی نہیں ہوتی۔ نیز کر پٹوکرنی دنیا میں حتیٰ بھی بن رہی ہے زیادہ تر اسے افراد بنا رہے ہیں۔ غرض اس طرح کی دسیوں باتیں خلط ملٹھ ہو چکی ہیں۔ ذیل میں ہمان میں سے کچھ اہم اور بنیادی مغالطوں کا جواب دیں گے جس کی بنیاد پر اصولی طور پر ہم کر پٹوکرنوں سے متعلق شرعی حکم معلوم کر سکتے ہیں۔

مغالطہ نمبر ۱

کیا کر پٹوکرنی سے بازی یا جوا (میسر، قمار Gambling) ہے؟ یا محض ایک کاروبار کی طرح ہے؟ ایک مغالطہ یہ ہے کہ کر پٹوکرنی محض ایک کاروبار کی طرح ہے اور اس کا دور دور تک سے بازی اور

(یعنی) کو لئے ہوئے پانی میں، پھر آگ میں جھوک دیئے جائیں گے۔ (قرآن کریم)

تمار سے تعلق نہیں۔

جواب: راقم کو یہ جان کر بہت حیرت ہوئی کہ پاکستان کے اندر کچھ حضرات کرپٹو کرنی کے جواز کے متعلق دلائل پیش کر رہے ہیں اور کرپٹو کرنی کو سٹے بازی اور جوئے کے بجائے مجھن ایک کاروبار کی طرح سمجھ رہے ہیں۔ اس کے برعکس آرلینڈ کے اندر سینٹرل بینک آف آرلینڈ Central Bank of Ireland تو کرپٹو کرنی کو سٹے بازی قرار دے رہا ہے اور باقاعدہ ایک منظم طریقے سے عوامی آگاہی کی مہم چلا رہا ہے کہ لوگ کرپٹو کرنی میں خرید و فروخت اور لین دین سے احتساب کریں۔ ذیل میں ہم ان کی پریس ریلیز پیش کرتے ہیں۔ [1]

"The Central Bank has today(22 March 2022) issued a fresh warning on the risks of investing in crypto assets, as part of a European-wide campaign by the European Supervisory Authorities.

The Central Bank again emphasised that crypto assets are highly risky and speculative, and may not be suitable for retail customers. In particular people need to be alert to the risks of misleading advertisements, particularly on social media, where influencers are being paid to advertise crypto assets.

Derville Rowland, Director General Financial Conduct said :In Ireland and across the EU we are seeing increasing levels of advertising and aggressive promotion of crypto asset investments.

While people may be attracted to these investments by the high returns advertised, the reality is that they carry significant risk.

Before you buy crypto assets, you need to think about whether you can afford to lose all the money you invest. Do the promised fast or high returns seem too good to be true."

"مرکزی بینک نے آج مورخہ ۲۲ مارچ ۲۰۲۲ء کرپٹو اٹاؤں میں سرمایہ کاری کے خطرات کے بارے میں ایک تازہ انتباہ جاری کیا ہے، جو کہ یورپی سپردازی اتحادیہ کی طرف سے یورپ بھر میں مہم کا حصہ ہے۔

مرکزی بینک نے ایک بار پھر اس بات پر زور دیا کہ کرپٹو اٹھانے انتہائی رسلی اور سٹے بازی (قیاس آرائی) پر منی ہیں، اور یہ میل صارفین کے لیے موزوں نہیں ہو سکتے۔ خاص طور پر لوگوں کو گمراہ کن اشتہارات کے خطرات سے ہوشیار رہنے کی ضرورت ہے، خاص طور پر سوچ میڈیا پر، جہاں پرسوچل میڈیا پر اثر انداز کرنے والوں کو ادائیگی کی جاتی ہے، تاکہ وہ کرپٹو اٹھاؤں کی تشبیہ کریں۔

Derville Rowland، ڈائریکٹر جzel فناش کنڈکٹ نے کہا: ”آئر لینڈ اور EU بھر میں ہم اشتہارات کی بڑھتی ہوئی سطح اور کرپٹو اٹھاؤں میں سرمایہ کاری کے جارحانہ فروغ کو دیکھ رہے ہیں۔

اگرچہ لوگ اس تشبیہ کی وجہ سے کہ اس میں زیادہ منافع ہوتا ہے، ان میں سرمایہ کاری کی طرف متوجہ ہو سکتے ہیں، لیکن حقیقت یہ ہے کہ اس میں رسک بہت زیادہ ہے۔

کرپٹو اٹھانے خریدنے سے پہلے آپ کو یہ سوچنے کی ضرورت ہے کہ آیا آپ اپنی سرمایہ کاری کی تمام رقم کھونے کے متحمل ہو سکتے ہیں؟ کیا، کیا گیا تیز یا زیادہ منافع کا وعدہ درست بھی ہو گا؟“

آپ یہ کہہ سکتے ہیں کہ آئر لینڈ تو ایک چھوٹا سا یورپی ملک ہے تو اس کی بات کی کیا ہمیت؟ مگر آپ کو یہ جان کر حیرت ہو گی کہ یورپی یونین EU جو کہ ۲۷ ممالک کا مجموعہ ہے جن میں فرانس، جرمنی، اٹلی، اسپین، سوئٹرلینڈ، ڈنمارک، فن لینڈ، آئر لینڈ، پولینڈ اور دیگر ممالک شامل ہیں ان کے مالیاتی ریگولیٹری اداروں EU Financial Regulators نے حال ہی میں کرپٹو اٹھاؤں (کرپٹو کرنی وغیرہ) کو سٹے بازی قرار دیا ہے اور وہ اس کو Volatile, Highly Speculative کہا رہے ہیں اور پورے یورپ کے ۴۲ کروڑ سے زیادہ عوام کو سرمایہ کی وارنگ دے رہے ہیں کہ وہ کرپٹو کرنی میں حتی الوع سرمایہ کاری، لیں دیں اور اس کی خرید و فروخت سے اجتناب کریں۔ یورپی مالیاتی ریگولیٹری ادارے جن کو یورپین سپروائزی اتحاری (European Supervisory Authority ESA) بھی کہا جاتا ہے اور وہ مندرجہ ذیل ریگولیٹری اداروں کا مجموعہ ہے۔

European Supervisory Authorities(ESAs) are:

- the European Banking Authority (EBA)
- the European Securities and Markets Authority(ESMA)
- the European Insurance and Occupational Pensions Authority (EIOPA)

اسی یورپین سپروائزی اتحاری ESA نے تمام یورپی ممالک کو وارنگ جاری کی ہے کہ وہ اس کی منظم

کہیں گے: وہ (معبود ان باطل) تو ہم سے جاتے رہے، بلکہ ہم تو پہلے کسی چیز کو پکارتے ہی نہیں تھے۔ (قرآن کریم)

تشہیر کریں۔^[2]

"The European Supervisory Authorities (ESAs-EBA, ESMA and EIOPA) warn consumers that many crypto-assets are highly risky and speculative. These are not suited for most retail consumers as an investment or as a means of payment or exchange."

"یورپی سپروائزری اتحاریز (EIOPA ESAs EBA) صارفین کو خبردار کرتی ہیں کہ بہت سے کرپٹو ایٹھے انتہائی رسمی اور سٹے بازی یعنی قیاس آرائی پر مبنی ہیں۔ یہ زیادہ تر ریلیل صارفین کے لیے بطور سرمایہ کاری یا ادائیگی یا تبادلے کے لیے موزوں نہیں ہیں۔"

یورپی سپروائزری اتحاریز کی جانب سے یہ پہلی وارنگ اور نہیں ہے، بلکہ سن ۲۰۱۳ء، سن ۲۰۱۸ء اور سن ۲۰۱۹ء میں وہ ایسی ہی وارنگ دے چکے ہیں۔ اب قارئین آپ ہی انصاف کجھے کہ یورپ کے ۲۷ ممالک یعنی یورپی سپروائزری اتحاریز تو کرپٹو کرنی اور کرپٹو ایٹھوں کو سٹے بازی کہیں اور ہمارے ملک پاکستان میں لوگ اس کے جواز کے دلائل دیں؟^(۱)

پھر اسی یورپین سپروائزری اتحاری EA نے تمام یورپی ممالک کو جاری وارنگ میں کرپٹو ایٹھوں سے متعلق رسک (خطرات) کی تفصیلات سے آگاہ کیا ہے۔ یہ جتنے بھی رسک یورپین سپروائزری اتحاری نے گتوانے ہیں، مجھن خیالی رسک (خطرات) نہیں ہیں، بلکہ انہوں نے پورے یورپ سے اعداد و شمار اکھڑا کرنے کے بعد جو نتائج اخذ کیے ہیں، ان کو تحریری صورت میں پیش کیا ہے، اس تحریر کا ترجمہ اور مفہوم درج ذیل ہے:

کون سے اہم رسک (خطرات) ہیں؟

قیمتوں میں بہت زیادہ اتار چڑھاؤ

بہت سے کرپٹو ایٹھے اچانک اور انتہائی قیمت کے اتار چڑھاؤ کے تابع ہوتے ہیں اور قیاس آرائی

(۱) آپ کو یہ جان کر حیرت ہو گی کہ اس وقت یورپ میں عوامی سطح پر بہت ہی بڑے بیانے پر میدیا کے ذریعے ایک منظم ذہن سازی کی جاری ہی ہے، تاکہ عوام کرپٹو کرنی سے اجتناب کریں اور یہ ساری وارنگ اسی میڈیا کی مہم کا حصہ ہیں۔ یہاں آئرلینڈ کے مقامی اخبار نے رقم کی یونیورسٹی کے برنس ڈیپارٹمنٹ سے رابط کیا اور کہا کہ عوام انساں کے لیے کرپٹو کرنی اور این ایف ٹی سے آگاہی سے متعلق مضمون لکھیں۔ برنس ڈیپارٹمنٹ نے رقم سے رابط کیا اور پھر رقم نے نہ صرف یہ کہ آئرلینڈ کے مقامی اخبار میں کرپٹو کرنی اور این ایف ٹی سے آگاہی سے متعلق مضمون لکھا، بلکہ یہاں آئرلینڈ کے عوام کو کرپٹو کرنی اور این ایف ٹی سے اجتناب برتنے کی نصیحت کی اور اس مضمون کے توسط سے عوام کو سمجھایا کہ کرپٹو کرنی اور این ایف ٹی میں سرمایہ کاری درحقیقت سے بازی ہے۔

یعنی سڑے بازی پر مبنی ہوتے ہیں، کیونکہ ان کی قیمت اکثر صرف صارفین کی طلب پر محصر ہوتی ہے (یعنی اس کے پیچھے کوئی اتنا نہیں ہوتا یا کوئی ٹھوس قدر نہیں ہوتی ہے)۔ آپ اپنی ایک بڑی رقم یا یہاں تک کہ تمام سرمایہ کاری سے بھی محروم ہو سکتے ہیں۔ قیتوں میں انتہائی اتار چڑھاؤ کا مطلب یہ بھی ہے کہ بہت سے کرپٹو اثاثے قیمت (شمن) کے ذخیرہ کے طور پر، اور تبادلے یا ادائیگی کے ذریعہ کے طور پر نامناسب ہیں۔

گمراہ کرنے کی معلومات

کچھ کرپٹو اثاثے جاتے اور متعلقہ پروڈکٹس کی مارکیٹنگ مواد اور دیگر معلومات کا استعمال کرتے ہوئے عوام کے سامنے تشویش کی جاتی ہے جو غیر واضح، نامکمل، غلط یا جان بوجھ کر گمراہ کن بھی ہو سکتی ہیں۔ مثال کے طور پر سوشن میڈیا کے ذریعے اشتہارات بہت مختصر ہو سکتے ہیں، جس میں ممکنہ فوائد پر توجہ مرکوز کی جاتی ہے، لیکن اس میں شامل خطرات پر نہیں۔ آپ کو سوشن میڈیا کے ”اثر اندازوں“ سے بھی ہوشیار رہنا چاہیے، جن کے پاس عام طور پر مخصوص کرپٹو اثاثوں اور متعلقہ مصنوعات اور خدمات کی مارکیٹنگ کے لیے مالی تغییر ہوتی ہے اور وہ اپنی جاری کردہ معلومات میں متصب بھی ہو سکتے ہیں۔

تحفظ کی عدم موجودگی

کرپٹو اثاثوں کی اکثریت اور کرپٹو اثاثوں کے سلسلے میں مصنوعات یا خدمات کی فروخت EU میں ریگولیٹ نہیں ہے۔ اس تناظر میں صارف ہونے کے ناطے جو ہویات حکومت آپ کو فراہم کرتی ہے، آپ اس سے محروم ہوں گے، جیسا کہ شکایات یا سہارے کے طریقہ کار۔

پروڈکٹ کی پیچیدگی

کرپٹو اثاثوں کے ساتھ تامل فراہم کرنے والی کچھ مصنوعات بہت پیچیدہ ہوتی ہیں، بعض اوقات ایسی خصوصیات کی حامل ہوتی ہیں جو قیمت میں منقی تبدیلی کی صورت میں نقصانات کی شدت کو بڑھا سکتی ہیں۔ یہ مصنوعات اپنی پیچیدگی کے پیش نظر بہت سے صارفین کے لیے موزوں نہیں ہیں۔

دھوکہ دہی اور بد نیتی پر مبنی سرگرمیاں

متعدد جعلی کرپٹو اثاثے اور جعلی اسکیمیں موجود ہیں اور آپ کو آگاہ ہونا چاہیے کہ ان کا واحد مقصد مختلف تکنیکوں کا استعمال کرنے ہوئے آپ کو اپنے پیسے سے محروم کرنا ہے، مثال کے طور پر پنگ یعنی انٹرنیٹ کے ذریعے دھوکہ دہی سے آپ کی ذاتی معلومات مثلاً تاریخ پیدائش، پاسورڈ یا کریڈٹ کارڈ سے متعلقہ

یاں کا بدلہ ہے کہ تم زمین میں حق کے بغیر خوش ہو اکرتے تھے۔ (قرآن کریم)

معلومات کو حاصل کرنا۔

مارکیٹ میں ہیرا پھیری، قیمتوں میں شفافیت کا فقدان اور کم الیکویڈیٹی

کر پڑو اشاؤں کی قیمتوں کا تعین کیسے کیا جاتا ہے؟ عمل اکثر شفاف نہیں ہوتا، نیز ایک چیخ پر لیں دین کا عمل بھی اکثر شفاف نہیں ہوتا ہے۔ بعض کر پڑو اشاؤں کی ملکیت بھی کچھ لوگوں تک بہت زیادہ مرکوز ہے، جو قیمتوں یا الیکویڈیٹی کو متاثر کر سکتی ہے، اس لیے کر پڑو اشائے خریدتے یا بیتھتے وقت آپ کو مناسب قیمت نہیں مل سکتی، یا ممکنہ خریدار کی غیر موجودگی میں آپ اپنے کر پڑو اشاؤں کو اتنی جلدی فروخت کرنے کے قابل نہیں ہو سکتے۔ متعدد موقع پر مارکیٹ میں ہیرا پھیری کے واقعات روپر ہوئے ہیں۔

ہیکیس، آپریشنل خطرات اور سیکورٹی کے مسائل

کر پڑو اشاؤں کے تحت ڈسٹری بیوڈ لیجر میکنالوجی کچھ مخصوص خطرات کو ہی برداشت کر سکتی ہے۔ کر پڑو اشاؤں کے لیے کئی جاری کنندگان اور سروس فراہم کنندگان، بیمول کر پڑو ایکچین اور والیٹ فراہم کرنے والی کمپنیاں، سائبر جملوں اور شدید آپریشنل مسائل کا سامنا کرچکے ہیں۔ بہت سے صارفین اپنے کر پڑو اشائے کھوچکے ہیں یا اس طرح کے ہیکیس اور رکاوٹوں کی وجہ سے نقصان کا سامنا کرنا پڑتا ہے یا اس وجہ سے کہ انہوں نے اپنے اشاؤں تک رسائی فراہم کرنے والی پرائیویٹ کی (Private Keys) کھو دی ہیں۔

آپ یہ بھی کہہ سکتے ہیں کہ یہ ساری وارنگز تو بینکوں اور موجودہ حکومتوں کے نظام کی طرف سے آرہی ہیں اور وہ کبھی نہیں چاہیں گے کہ عالمی سطح پر بینک کا نظام سرگلکوں ہو اور ان بینکوں، حکومتوں اور عالمی مالیاتی اداروں کی عالمی معاشری نظام پر سے اجارہ داری ختم ہو اور ان وارنگز کو دینے والوں میں سرفہرست یورپی سپرداائزری اتحار ٹیز ہیں، جو کہ بینکوں کے نظام کو یکویڈیٹ اور کنٹرول کرتے ہیں۔ تو گزارش یہ ہے کہ مغالطہ نمبر: ۸ کے اندر ہم آپ کو تفصیل کے ساتھ بتائیں گے کہ جو حضرات یہ کہتے ہیں کہ کر پڑو کرنی عالمی معاشری اداروں، بینکوں، اور حکومتوں کی اجارہ داری ختم کرتی ہے اور ان کے مقابلے میں ایک بھرپور نظام ہے، ان کو مغالطہ ہوا ہے اور کر پڑو کرنی کا نظام اس کے قطعاً برکلس ہے۔

اب ہم سے بازی Speculation اور جوا (میسر، قمار Gambling) کے بنیادی فرق کو

سمجھتے ہیں:

”سطہ Speculation دراصل اس معاملے کو کہتے ہیں جس میں باعث اور خریدار میں سے کسی کا ارادہ عملی بیان پر قبضہ کا نہیں ہوتا، بلکہ اس میں قیمتوں کا فرق برابر کر کے نفع کمایا جاتا ہے۔ سطہ کے

اندر دو خرابیاں پائی جاتی ہیں: اول یہ کہ اس کے اندر غیر مملوک کی بیع ہوتی ہے اور دوم یہ کہ اس میں بیع قبل اقبض کا دخل ہوتا ہے، الہذا شریعتِ مطہرہ کے اندر سٹہ کی ممانعت ہے۔“

(ڈاکٹر مولانا ابیاز احمد صدماںی صاحب، غرر کی صورتیں، جنوری ۲۰۰۹ء، ادارۃ المعارف، کراچی)

جُوا، میسر یا قمار Gambling کی تعریف یہ ہے کہ:

”جس معاملہ میں کسی مال کا مالک بنانے کو ایسی شرط کے ساتھ موقوف رکھا جائے کہ جس کے وجود اور عدم کی دونوں جانبین مساوی ہوں اور اسی بنا پر نفع خالص یا تاوان خالص برداشت کرنے کی دونوں جانبین بھی برابر ہوں، مثلاً یہ بھی احتمال ہے کہ زید پرتاوان پڑ جائے اور یہ بھی کہ عمر پر پڑ جائے، اس کی جتنی قسمیں اور صورتیں پہلے زمانے میں راجح تھیں یا آج راجح ہیں یا آئندہ پیدا ہوں، وہ سب میسر، قمار اور جُوا کہلاتے گا۔“

(معارف القرآن، جلد ۱، سورۃ البقرۃ، صفحہ: ۵۳۲، حضرت مولانا مفتی محمد شفیع صاحب رحمۃ اللہ علیہ)

ڈاکٹر مولانا ابیاز احمد صدماںی صاحب نے لکھا ہے کہ کسی معاملے کے جُوا یعنی قمار ہونے کے لیے درج

ذیل شرائط کا پایا جانا ضروری ہے:

شرط اول: معاہدہ دو یادو سے زائد فریقوں کے درمیان ہو۔

شرط دوم: معاہدہ کرنے والے شرکاء اپنا مال داؤ پر لگائیں۔

شرط سوم: دوسرے کے مال کا حاصل ہونا کسی ایسے غیر یقینی واقعہ پر موقوف ہو جس کے پیش آنے کا احتمال بھی ہوا رہنے ہونے کا بھی۔

شرط چہارم: داؤ پر لگایا ہوا مال بلا معاوضہ ختم ہو جائے یا دوسرے کا مال بلا معاوضہ آجائے۔

پھر وہ جُوا یعنی قمار کی بنیادی طور پر دو قسمیں بتاتے ہیں:

پہلی قسم: اس میں کوئی ایک فریق یقینی طور پر کوئی ادائیگی کرنے کا پابند نہیں ہوتا، بلکہ ہر فریق کی طرف سے ادائیگی کسی غیر یقینی واقعہ پر موقوف ہوتی ہے۔

دوسری قسم: اس میں ایک فریق کی طرف سے ادائیگی یقینی ہوتی ہے، جبکہ دوسری طرف سے غیر یقینی ہوتی ہے۔

اب ہم تکنیکی طور پر یہ دیکھتے ہیں کہ کرپٹو کرنی اور این ایف ٹی کے اندر وہ کون سے معاملات ہیں جن کے اندر غرر Uncertainty، جُوا، اور ٹھیے بازی ممکن ہے۔ سب سے پہلے تو ہم کرپٹو کرنی اور این ایف ٹی کو صارفین کے تناظر میں دیکھتے ہیں۔ جب بھی کوئی عام صارف کرپٹو کرنی مارکیٹ Cryptocurrency

Marketplace یا این ایف ٹی مارکیٹ Marketplace NFT میں اپنی سرمایہ کاری کرتا ہے تو اس کا واسطہ کر پڑو کرنی اور این ایف ٹی مارکیٹ سے پڑتا ہے۔ اس میں ذرہ برابر بھی شک نہیں کہ کر پڑو کرنی مارکیٹ بہت زیادہ رسکی ہے اور اس رسک کی بنیادی وجہ مارکیٹ کے اندر کر پڑو کرنی کی قیتوں کا غیر یقینی اُتار پڑھا وہ ہے، مثلاً: جنوری ۲۰۲۱ء میں ایک بٹ کوائن تیس ہزار یورو سے زیادہ کا تھا۔ اپریل ۲۰۲۱ء میں ایک بٹ کوائن کی قیمت سینتیس ہزار یورو سے زیادہ تھی۔ پھر اکتوبر ۲۰۲۱ء میں اس بٹ کوائن کی قیمت تریپن ہزار یورو سے زیادہ کی تھی۔ اتنے زیادہ منافع کی وجہ سے ہی لوگ جو ق در جو ق اس میں سرمایہ کاری کی طرف متوجہ ہوتے ہیں اور اپنا سرمایہ کھو بیٹھتے ہیں۔ اگر قارئین خود جا کر کر پڑو کرنی مارکیٹ کا جائزہ لیں تو آپ کو اندازہ ہو گا کہ دنوں اور گھنٹوں کے حساب سے سے بازی ہو رہی ہوتی ہے اور سافت وئیر کی مدد سے تو یہ خرید فروخت منشوں میں سمت آئی ہے اور موجود کر پڑو کرنی مارکیٹ کے اندر عمومی طور پر دنوں ہی خرابیاں یعنی غیر مملوک کی بیچ ہوتی ہے اور دوم یہ کہ اس میں بیچ قبل القبض کا داخل ہوتا ہے۔

جب ہم کر پڑو کرنی کی ماٹنگ پر اس پر غور کرتے ہیں، تو ہم پر یہ بات عیاں ہوتی ہے کہ ماٹنگ پر اس کے اندر آپ کر پڑو گرافک پزل (یہ ایک ریاضی کے ایک مسئلے کی طرح ہوتا ہے) کو حل کرنے کی کوشش کرتے ہیں اور اس کے لیے آپ اپنے وسائل Computing Resources and Energy کو لگاتے ہیں، تاکہ آپ نئی کر پڑو کرنی (بٹ کوائن) بنائیں۔ اب ہوتا یہ ہے کہ یہ کر پڑو گرافک پزل بہت ہی مشکل سے حل ہوتا ہے اور اس کے حل ہونے کے جو ممکنات ہیں وہ عام صارف کے لیے انتہائی کم ہیں یا نہ ہونے کے برابر ہیں۔ آپ اس کا خود مشاہدہ کر سکتے ہیں۔ آپ اپنے کمپیوٹر کو بٹ کوائن نیٹ ورک کا حصہ بنائیں اور اس کمپیوٹر کو کر پڑو گرافک پزل حل کرنے پر لگادیں۔ ریاضی کے حساب سے کھربوں احتمالات میں سے ایک اختیال ہے کہ آپ اس کر پڑو گرافک پزل کو حل کر سکیں۔ تو اس ماٹنگ پر اس کے اندر آپ نئی کر پڑو کرنی بنانے کے لیے اپنے وسائل کو لگا رہے ہیں اور اس پزل کے حل ہونے کا بھی اختیال ہے اور نہ ہونے کا بھی، بلکہ ہم یہ کہہ سکتے ہیں کہ نہ ہونے کا ہی بہت زیادہ امکان ہے اور اس سے آپ کامال (وسائل میں بھلی کا خرچ اور کمپیوٹنگ پاور وغیرہ) بلا معاوضہ ختم ہو جائیں گی۔

حال ہی میں آئرلینڈ کی پولیس An Garda Síochána نے مارچ ۲۰۲۲ء میں ایک عوامی وارنگ پریس ریلیز کے ذریعے جاری کی کہ عوام کر پڑو کرنی میں سرمایہ کاری سے بہت زیادہ محتاط رہیں۔ اس پریس ریلیز کا ترجمہ درج ذیل ہے:

”لوگ ہمیشہ بڑے منافع کے وعدوں کی طرف راغب ہوتے ہیں۔ یہی وجہ ہے کہ کر پڑو کرنی میں

پرکشش، دھوکہ دہی پر مبینی سرمایہ کاری میں اضافہ ہو رہا ہے۔ ۲۰۲۰ء میں ۶۷ فیصد سے زائد اضافہ ہوا ہے اور بہت سے دوسرے کیس شرمندگی کی وجہ سے روپرٹ نہیں ہوتے ہیں۔ ۲۰۱۹ء سے ۲۰۲۱ء کے درمیان پورے ملک میں عام لوگوں سے سرمایہ کاری کے فراڈ کے ذریعے ۲۲ ملین یورو سے زیادہ کی چوری کی گئی، بہت سے لوگ اپنی پیشناہ یا زندگی کی بچت سے محروم ہو گئے۔ ورچوکل کرنیساں زیادہ خطرہ ہیں اور ان کو ریگولیٹ نہیں کیا جاتا ہے۔ اگر کچھ غلط ہو جاتا ہے تو آئرلینڈ میں صارفین کے تحفظات یا فناش سروز سے متعلق مختص کی خدمات موجود نہیں ہیں۔ ہمارا مشورہ یہ ہے کہ کوئی بھی سرمایہ کاری کرنے سے پہلے اپنا ہوم ورک کریں۔ ہمیشہ پیشہ ورانہ مالی اور قانونی مشورہ حاصل کریں، صرف ریگولیٹ اداروں کا استعمال کریں، اور یقین نہ آنے والی پیشکشوں سے ہوشیار رہیں۔^[3]

اسی طرح سے آئرلینڈ کے مقامی اخبار نے کچھ اس طرح سے لکھا کہ:

”لوگ کرپٹو کرنی میں سرمایہ کاری سے اپنی پیشناہ اور زندگی بھر کی جمع پونچی ضائع کر رہے ہیں۔“^[4]

آپ اگر یہ دلیل دیتے ہیں کہ دیکھیں! آپ مسلمانوں کو کرپٹو کرنی میں سرمایہ کاری سے روک کر ایک عظیم نفع سے محروم کر رہے ہیں، کتنے لوگوں کا فائدہ ہو جائے گا، کتنے نوجوان روزگار حاصل کریں گے، ملکی معیشت کو فائدہ ملے گا، تو عرض یہ ہے کہ ہم نے آپ کے سامنے یورپ کے اعداد و شمار رکھ دیئے کہ کتنے ہی سادہ لوگ کرپٹو کرنی کے اس جاں میں پھنس گئے اور اپنی ساری جمع پونچی ضائع کر دی۔

حضرت مولانا مفتی محمد شفیع صاحب رحمۃ اللہ علیہ نے ایک فقہی ضابطہ لکھا ہے، وہ یہ کہ:

”جلب منفعت سے دفعِ مضرت مقدم ہے، یعنی ایک کام کے ذریعے سے کچھ فائدہ بھی حاصل ہوتا ہے اور ساتھ ہی مضرت بھی پہنچتی ہے تو مضرت سے بچنے کے لیے اس منفعت کو چھوڑ دینا ہی ضروری ہوتا ہے، ایسی منفعت کو نظر انداز کر دیا جاتا ہے جو مضرت کے ساتھ حاصل ہو۔“

(معارف القرآن، جلد ۱، سورہ بقرہ، صفحہ: ۵۳، حضرت مولانا مفتی محمد شفیع صاحب رحمۃ اللہ علیہ)

لہذا مندرجہ بالا فقہی ضابطے کے تحت مسلمانوں کے حفظِ المال کو مقدم رکھتے ہوئے بھی کرپٹو کرنی میں سرمایہ کاری سے اجتناب کا کہا جائے گا، کیونکہ دفعِ مضرت مقدم ہے۔

حوالہ جات

[1] Central Bank of Ireland Press Release on Cryptoassets, <https://www.centralbank.ie/news/article/central-bank-warning-on-investing-in-crypto-assets-22-march-2022>, March 2022.

اور ہم نے تم سے پہلے (بہت سے) پیغمبر ﷺ (قرآن کریم)

[2]Joint ESA Warning, https://www.esma.europa.eu/sites/default/files/library /esa _2022_15joint_esas_warning_on_crypto-assets.pdf, 2022.

[3]An Garda Síochána advise the public on Cryptocurrency, <https://www.garda.ie /en /about-us /our-departments/office-of-corporate-communications/press-releases/2022 / march /fraud-week-an-garda-siochana-advise-the-public-to-be-extra-vigilant-when -investing -in-cryptocurrencies.html>, March 2022.

[4] <https://wwwirishtimes.com/news/crime-and-law/cryptocurrency-scams -many -irish -people-losing-life-savings-garda-warns-1.4840409>.

(جاری ہے)

